

News in Brief

राज्य शालेय स्पर्धाओं में हिस्सा लेने वाले खिलाड़ियों को बांटी किट



भोपाल। टीटी नगर स्थित जेडी कार्यालय में गुरुवार को हूपकांडो, स्काई मार्शल आर्ट्स, फ्लोर बॉल और क्रिकेट की राज्य स्तरीय प्रतियोगिता में हिस्सा लेने वाले खिलाड़ियों को किट प्रदान की गई। यहां संभागीय सहायक संचालक संजय शर्मा ने खिलाड़ियों को किट बांटी। इसके बाद अंकुर मैदान पर राज्य शालेय अंडर-17 बालक क्रिकेट टूर्नामेंट के मुकाबले शुरू हुए।

अंडर-14 वनडे क्रिकेट 16 से

भोपाल। अंकुर मैदान में आगामी 16 अक्टूबर से अंडर-14 के एकदिवसीय क्रिकेट टूर्नामेंट खेला जाएगा। इसमें 50-50 ओवर के मुकाबले खेले जाएंगे। इस टूर्नामेंट का उद्देश्य छोटे बच्चों को वनडे फॉर्मेट का अनुभव कराना है। साथ ही ऑनलाइन कैम्पियन मैदान पर 17 अक्टूबर से विभागीय और ओपन टूर्नामेंट शुरू होगा। यह टूर्नामेंट टी-20 फॉर्मेट पर खेला जाएगा। यह जानकारी अजय मेवं ने दी।

माउंट फोर्ट और एसपीएस आईकोनिक टी-20 क्रिकेट के सेमीफाइनल में



भोपाल। माउंट फोर्ट और मांडल स्कूल ने अपने-अपने मुकाबले जीतकर यहां खेले जा रहे आईकोनिक टी-20 क्रिकेट टूर्नामेंट के सेमीफाइनल में प्रवेश कर लिया है। स्कूल के खेल मैदान पर गुरुवार को खेले गए स्कूल ग्रुप के क्वार्टर फाइनल मुकाबले में माउंट फोर्ट स्कूल ने सिक्का जीतकर पहले बल्लेबाजी करते हुए 4/131 रन बनाए। जवाब में सागर पब्लिक स्कूल साकेत नगर को टीम 9/73 रन ही बना सकी। अविनाश को चार विकेट के लिए मैन ऑफ द मैच चुना गया। दूसरे मैच में मांडल स्कूल ने 176 रन का स्कोर खड़ा किया। जवाब में मदन टेरसा स्कूल 97 रन ही बना सकी। विजेंद्र को 77 रन की पारी के लिए मैन ऑफ द मैच चुना गया।

बास्केटबॉल के सभी खिताब जीते द संस्कार वैली स्कूल की टीमों ने

आईसीएसई रीजनल टूर्नामेंट में सेंट थॉमस, दीप्ति कॉन्वेंट, क्रिस्तुकला और बिलाबोंग स्कूल को हराया



School Games

स्पोर्ट्स रिपोर्टर | भोपाल

द संस्कार वैली स्कूल के खिलाड़ियों ने धूमकेदार प्रदर्शन करते हुए आईसीएसई रीजनल बास्केटबॉल टूर्नामेंट के सभी

खिताबों पर कब्जा कर लिया। इसमें प्रदेश के पांच प्रमुख स्कूल की टीमों ने हिस्सा लिया था। स्तना में बीते दिनों खेली गई चैंपियनशिप के अंडर-17 आयु समूह बालक वर्ग के फाइनल मैच में द संस्कार वैली ने सेंट थॉमस स्कूल

इंदौर को 13-08 से हराकर खिताब अपने नाम कर लिया। इसी आयु समूह में बालिकाओं के फाइनल मुकाबले में द संस्कार वैली ने दीप्ति कॉन्वेंट स्कूल को 33-10 से मात दी। अंडर-19 आयु समूह के बालक वर्ग में द संस्कार

वैली ने क्रिस्तुकला स्तना को 13-08 से पराजित किया। वहीं बालिकाओं ने बिलाबोंग को हराया। इस जीत पर स्कूल के प्रिंसिपल डॉ. अमलान के. साह, एकटींबाटी हेड प्रिंथभा लल्लयानी ने खुशी व्यक्त की है।

मिलेनियम की वंदना, माधुरी और प्रियंका राज्य टीम में

स्पोर्ट्स रिपोर्टर | भोपाल

मिलेनियम कॉलेज की वंदना मसंकोले, माधुरी और प्रियंका यादव का चयन आरजीपीवी राष्ट्रीय लॉन टेनिस प्रतियोगिता के लिए राज्य टीम में हुआ है। इन खिलाड़ियों का चयन ग्वालियर में आयोजित आरजीपीवी राज्य स्तरीय लॉन टेनिस प्रतियोगिता में उज्जय प्रदर्शन के आधार पर हुआ है।

इसमें भोपाल नोडल की टीम उपविजेता रही। जिसके आधार पर भोपाल के छह खिलाड़ी राज्य टीम में चुने गए। इसके पुरुष वर्ग में चित्रांश जोशी, आशुतोष उपाध्याय और महिला वर्ग में विदुशी यादव, माधुरी गुप्ता, वंदना



मसंकोले और प्रियंका यादव के नाम हैं। मिलेनियम ग्रुप के चेयरमैन विनोद यादव ने खिलाड़ियों के चयन पर खुशी जाहिर की है।

कैंपियन के 4 स्केटर जोनल टीम में

भोपाल। कैंपियन स्कूल के स्केटर आर्य शिरात्मकर, अश्वय शर्मा, तेजवीर सिंह और तन्मय मिश्रा सीबीएसई इंटर जोनल स्केटिंग प्रतियोगिता के लिए वेस्ट जोन की टीम में चुने गए हैं। उनका चयन बीते दिनों खेली गई सीबीएसई वेस्ट जोन बॉयज स्केटिंग प्रतियोगिता में उज्जय प्रदर्शन के आधार पर हुआ। इंटर जोनल प्रतियोगिता नवंबर माह के पहले सप्ताह में भोपाल में ही आयोजित की जानी है। यह सभी खिलाड़ी स्केटिंग कोच संजय मिश्रा से प्रशिक्षण प्राप्त करते हैं। खिलाड़ियों के चयन पर स्कूल के प्रिंसिपल फादर डॉ. अथनस लाकाइज़ एमजे, वाइस प्रिंसिपल फादर अजय कुमार केरकेट्टा एमजे और हेडमिस्ट्रेस सिस्टर प्रेमिला और खेल अधिकारी जोशी कोशी ने प्रसन्नता व्यक्त की है।

सेंट माइकल बनी क्रिकेट चैंपियन

फाइनल मैच में अंकुर को आठ विकेट से हराया, कासिम मैन ऑफ द मैच बने

Club Cricket

स्पोर्ट्स रिपोर्टर | भोपाल

मो. कासिम (4 विकेट) की धारदार गेंदबाजी और आयुष यादव (56 रन) के अर्धशतक से सेंट माइकल क्रिकेट अकादमी ने अंकुर क्रिकेट अकादमी को आठ विकेट से हराकर सुनील श्वण क्रिकेट अंडर-14 का खिताब जीत लिया है। एमवीएम मैदान पर खेले गए फाइनल मुकाबले में अंकुर अकादमी ने पहले बल्लेबाजी करते हुए 40 ओवर में 10/97 रन बनाए। जवाबी पारी में सेंट माइकल क्रिकेट अकादमी ने दो विकेट पर जल्द ही रन



भोपाल की सृष्टि-छाया ने प्रतिद्वंद्वियों को धूल चटाई

राज्य शालेय कुश्ती के अगले दौर में बनाई जगह

School Games

स्पोर्ट्स रिपोर्टर | भोपाल

राजधानी की पहलवान सृष्टि और छाया फटल ने अपने-अपने मुकाबले जीतकर राज्य शालेय कुश्ती प्रतियोगिता के अगले दौर में प्रवेश कर लिया। वहीं महक, लीना और राखी को पराजय शैलानी पड़ी। सीहोर में प्रतियोगिता के अंडर-14 आयु समूह के 32 किग्रा भार वर्ग में भोपाल

की सृष्टि ने इंदौर की यदु का धूल चटाई। 35 किग्रा में जबलपुर की दीपा ने भोपाल की महक को पराजित कर दिया। अंडर-17 के 43 किग्रा भार वर्ग में भोपाल की छाया फटल ने नर्मदापुरम की रोशनी को हराया। 49 किग्रा में आदिवामी विकास विभाग की वर्षा ने भोपाल की लीना को मात दी। अंडर-19 में सागर की वैष्णवी ने जबलपुर की सपना को मात दी। वहीं आदिवामी विकास विभाग की निशा ने भोपाल की राखी को हराया।



बना लिए। यहां मो. कासिम मैन ऑफ द मैच और सलमान खान मैन ऑफ द सीरीज चुने गए। दोनों को पूर्व विभागाध्यक्ष ध्रुव नारायण सिंह, डॉ.

सुरीश सिंह ठाकुर ने पुरस्कृत किया। सेंट माइकल अकादमी के चौफ कोच सैयद शकील मोहम्मद, समद खान, एमएम गुफरान ने खुशी जाहिर की।